

दैनिक ट्रिब्यून
दिनांक 31.7.2019

बीबीएमबी की कॉफी टेबल बुक में अनकही कहानियां



नयी दिल्ली में भाखड़ा-ब्यास प्रबंध बोर्ड के कॉफी टेबल बुक विमोचन समारोह का एक दृश्य।

चंडीगढ़, 30 जुलाई (ट्रिब्यून)

भाखड़ा-ब्यास प्रबंध बोर्ड (बीबीएमबी) की कॉफी टेबल बुक में परियोजनाओं से जुड़ी कई अनकही रोचक कहानियों का संकलन है। इस कॉफी टेबल बुक का विमोचन पिछले दिनों नयी दिल्ली में केंद्रीय विद्युत मंत्रालय के सचिव सुभाष चंद्र गर्ग ने किया। इसकी प्रशंसा करते हुए उन्होंने कहा, 'बीबीएमबी ने परियोजनाएं के 'उदय और चमकने' की कहानियों तथा राष्ट्र को हुए लाभों को संकलित करने का सूक्ष्म प्रयास किया है।' बीबीएमबी के अध्यक्ष डीके शर्मा ने

कहा कि यह कॉफी टेबल बुक उन शहीदों को समर्पित है जिन्होंने इनके निर्माण के दौरान अपने प्राणों का बलिदान किया। इस मौके पर बीबीएमबी के सचिव तरुण अग्रवाल, संयुक्त सचिव जेपी शर्मा, उप सचिव अनुराग गोयल एवं विद्युत मंत्रालय में उप सचिव वीपी सिंह के अलावा अनेक लोग मौजूद रहे। इस संबंध में जारी एक विज्ञप्ति में बताया गया कि इसमें भारत की हरित एवं श्वेत क्रांति का भी वर्णन किया गया है। इसमें बीबीएमबी द्वारा की गई विभिन्न समाज कल्याण गतिविधियां भी शामिल हैं। साथ ही परियोजनाओं के मनोरम दृश्यों को भी दर्शाया गया है।

२१